

# ПРАВДА ДЗВІТОВАС

Выходзіць два разы ў тыдзень.

Цана нумару 15 грошай.

Падпісная цана на 1 месяц 1 злоты 20 гр.  
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.  
(Wilno, Ludwisarska 4). Рэдакцыя адчынена ад 10—2 гадз.  
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.  
за радок пэтыту: у тэксьце — 10 гр.  
на апош. стар.— 5 гр.

## Цыркуляршчына.

З таго часу, як усе мы, тутэйшыя жыхары, выйшлі з маскоўскае няволі, пасьпелі мы з большага запомніць пра той агідны лад, які панаваў на нашай зямлі, дзе жыцьцё прабягала не паводлуг тых ці іншых законаў, а паводлуг таго, якімі былі усемагутныя «усмотрѣнія» царскіх сатрапаў.

Здавалася б, што гэтакі стан рэчаў знік саусім разам з тэю крыніцаю адміністрацыйскай самаволі, якая звалася самаўладнаю расейскаю монархіяй.

Нажаль, жыцьцё сённяшняе дзён, калі мы зьяўляемся грамадзянамі Польскае Рэспублікі, а ня чымі-нібудзь падданымі, жыцьцё цяперашняе дае яшчэ адгукі беспаваротна памёршае мінуўшчыны.

Ня больш, як тры з лішкаю месяцы назад, а ласьне 22 красавіка 1924 г. за № 23/239 Вільня Дырэкцыя Дзяржаўных Польскіх Чугунак разаслала у падуладныя сабе органы цыркуляр датычна прыманьня на чугунку службовага персоналу.

Цыркуляр гэты на аснове загаду Прэзэса Дырэкцыі падае да ведама і *точнага выпаненьня*, што служачых няпольскае нацыянальнасьці (праваслаўнае веры), якія працуюць у тутэйшым краі, належыць пакінуць надалей у дасюлешніх месцах працы аж да выхаду іх шляхам натуральнага адплыву. Аднак *рашуча забараняецца* вышэйназваным цыркулярам *прымаць праваслаўных* на службу (тут у нашым краі) як шляхам новых кандыдатаў, таксама і шляхам перамяшчэньня іх з іншых месцаў службы.

Цыркуляр агавараваецца, што *дапускацца будуць толькі саусім вынятковыя выпадкі, на якія кожны раз трэба адтрымліваць дазвол на іронце індыўідуальных прапазыцыяў, падаваемых з далучэньнем абаснованых матываў і асабістых актаў прапануемага кандыдата.*

Што гэта, як ня самае чыстае даўнейшае «усмотрѣніе»?

Праўда, у цыркуляры гаворыцца, што ён не датычыць фізычных працаўнікоў на чугунцы — дарожных, варстатных і пры складах апалу.

Над загадам гэтым нельга ня спыніцца, нельга не задумацца над тым, куды ён вядзе, нельга не разважыць самай сутнасьці яго, а таксама й законнасьці.

Па сутнасьці справы можна было паставіць перад сабою гэткае, напрыклад, пытаньне: ці Вільня Чугуначная Дырэкцыя мае ўстаноўленыя даныя, што кожны падуладны ёй чугуначны вураднік *праваслаўнае веры* зьяўляецца абсалютна нікуды нягодным?

Калі-б гэта было так, дык тады апраўданьне сваё цыркуляр меў бы хаця-бы з пункту гледжаньня інтарэсу службы.

Але-ж, пастаноўка падобнага пытаньня адпадае сама сабою вельмі проста, бо выдаўшыя цыркуляр Дырэкцыя згаджаецца сама трымаць на службе праваслаўных служачых чугуначнікаў аж да часу іхняга *натуральнага адплыву*, але ня прымаць новых.

Матывы, пабудзішыя Вільня Чугуначную Дырэкцыю выдаць падобны загад у цэлым маглі быць толькі палітычныя; мэта цыркуляра ясная. *Ідзе яна па лініі абмежаваньня правоў праваслаўнага чугуначнага вурадніцтва.* А гэтая катэгорыя людзей нікім ня можа быць іншым у нашым краі, як беларусамі у сваёй абсалютнай большасьці, калі не цалком.

Пытаньне, хто на гэты раз раздувае пачуцьцё нацыянальнае розьніцы сярод пэўнае часьці працоўнага жыхарства краю?

Пераходзячы да законнасьці вышэйсказанага цыркуляру, прыпамінаем сабе, што арт. 3 разьдзелу II-га Канстытуцыі Польскае Рэспублікі, прынятай Устаноўчым Соймам 17-га сакавіка 1921-га году канчаецца гэтакімі словамі:

„Распараджэньні ўлады, з якіх выцякаюць правы альбо абавязкі грамадзян, маюць абавязковую моць толькі тады, калі яны былі выданы на аснове закону і са ссылай на яго“.

А у артыкуле 111 разьдзелу V Канстытуцыі Рэспублікі ясна сказана:

„Усім грамадзянам забясьпечваецца свабода сумленьня й веры. Ніводзін грамадзянін ня можа быць з прычыны яго веры й рэлігійных перакананьняў, абмяжованы у правах, якія належаць іншым грамадзянам“.

Прыведзеных выпісак з Дзяржаўнае Канстытуцыі аж надта даволі, але варта памятаць, што арт. 38, разьдз. II-га Канстытуцыі вельмі ясна кажа:

„Ніякі закон ня можа стаяць у супярэчнасьці з гэтай Канстытуцыяй, альбо нарушаць яе пастановы“.

Перагледзішы усе 126 артыкулаў Дзяржаўнае Канстытуцыі, мы не маглі знайсці ніводнага месца у ёй, якое-б служыць маглю грун-

там дзеля абмежаваньня права грамадзян праваслаўнае веры служыць на Польскіх Дзяржаўных Чугунках наагул, ці у межах Вільня Чугуначнае Дырэкцыі дэтална.

І сьмешна было-б шукаць чаго-нібудзь падобнага!

Мы-ж, дзякуй Богу, у Польскай Рэспубліцы і мы-ж, ці праваслаўныя ці каталікі, ці яшчэ якія іншыя па веры, — грамадзяне.

Каму на карысьць *беззаконны* цыркуляр Вільня Чугуначнае Дырэкцыі за 22 красавіка 1924 г. № 23/239?

Хто вінаваты у выданьні гэтага цыркуляра і чаму ня чуваць, каб за гэта ён быў папрошаны да адказнасьці пракуратураю?

Дзеля дружнага сужыцьця нацыянальнасьцяю краю патрэбны рашучы нагляд законнае ўлады над дзейнасьцю тых з дзяржаўных вураднікаў, якія тэмы для сваіх цыркуляраў бяруць з архіўнае цяпер практыкі царскіх часоў.

Ганебны у нашым тутэйшым жыцьці цыркуляр Вільня Чугуначнае Дырэкцыі павінен быць умораны адразу.

Гварэц гэтага цыркуляра павінен панясьці законную адпавядальнасьць, каб яго іншым колегам падобнага характару сярод мясцовых вураднікаў быў даны добры прыклад памятаць, што часы абмяжованьня грамадзян у правах толькі за тое, што яны маюць тую ці іншую веру, хоць і ня вельмі даўно, але аканчальна мінулі.

Ніякая цыркуляршчына, не абавязвае на законе, ня можа мець месца у дзяржаўных установах Рэспублікі.

У 1924 годзе час-такі навучыцца панаваць Канстытуцыю Польскае Рэспублікі, пара ўжо саусім запомніць дзікую эпоху адміністрацыйных «усмотрѣній» тых, хто сканаў і назад да нас ня вернецца.

## Беларускія соцыялісты - рэвалюцыянэры проці бацьшавікоў.

Намі адтрыманы гэтакія весткі аб пазыцыі беларускіх соцыялістаў-рэвалюцыянэраў, якія знаходзяцца ў эміграцыі:

Галоўная група партыі Беларускіх Соцыялістаў - Рэвалюцыянэраў, што знаходзіцца ў Чэхаславакіі на чале са усімі трома прэўдзівымі павадэрамі партыі — Грыбам, Мамонькай і Бадуновай, — ня прылучылася да дэлярацыі зьезду „буйных“ сяброў Беларускае Партыі Соцыялістаў-Рэва-

люцыянэраў у Менску, які зьезд пастанавіў зьліквідаваць партыю і прылучыцца да камуністаў.

Павадэры беларускіх эс-эраў пачалі нанова рээстрацыю сваіх сіл з цэнтрам у Чэхаславакіі, а 8 сьнежня 1923 году ў абвешчаныя заяўляюць, што камітэт загранічнай групы партыі беларускіх эс-эраў зьліквідованы, дзеля таго, што ковенская арганізацыя на чале з Карабачом, Пракулевічам і Галавінскім, арганізаваўшыя гэтак званую „Беларускую Сялянскую Радую“ і браўшыя удзел у 1922 годзе ў выбарах да Літоўскага Сойму, зьлёкаваўшыся з чорнасоценым саюзам „рускіх грамадзян Літвы“, пастанаўленьнем бюро Цэнтральнага Камітэту выключаны з партыі Беларускіх эс-эраў.

У выпушчаным Беларускай Партыяй Соц.-Рэвалюцыянэраў закліку да працоўных масаў падняволенай Беларусі, галоўны ўдар скіроўваецца ў бок бацьшавікоў. У адным з пунктаў, паміж іншым, гаворыцца:

„Уся палітыка расейскіх камуністаў, нічога супольнага ня маючы ні з соцыялізмам ні з камунізмам, зьяўляецца палітыкай маскоўскае велікадзяржаўнасьці, палітыкай гвалту і ашукаства“.

... Камуністычная партыя ня толькі ня вывела паднявольныя нацыі, ў тым ліку й Беларускую на шлях вольнага самастойнага будаўніцтва, але наадварот крывей і ашукаствам прымуся вызваляўшыся нацыі ўвайсьці ў саюз С. С. Р., у гэты новы будынак, але ў сутнасьці ўсё ў тую самую „турму народаў“ усходняе Эўропы.

Што датычыць перайшоўшага ў камуністы соц.-рэвалюцыянэра А. Карабача, дык цэнтр. бюро партыі ў Чэхаславакіі сьцьвярджае, што ён сама званна разам з А. Казячым, (ня быўшым ніколі ў партыі эс-эраў) назваў сябе „дэлегатам“ ад Заходняй Беларусі на эс-эраўскім зьездзе у Менску, дзеля таго, што даўно ўжо выключаны быў з партыі за ковенскую палітыку.

Датычна выступленьняў за граніцаю рэшты быўшага ўраду Ластоўскага, эс-эры апавяшчаюць, што з траўня 1922 г. ўрад Беларускай Народнай Рэспублікі перастаў фактычна і юрыдычна існаваць, а дзеля гэтага ўсялякія далейшыя выступленьні яго-нібудзь ад імя гэтага ўраду Белар. Парт. Соц. Рэвал. лічыць самазванствам і авантураю.

Газэту прачытай і перадай суседу!

Той, хто умее чытаць, ніколі не палянуўся прачытаць няписьменнаму!

## НЯМА ДУРНЯЎ!

Праглядаючы сталічныя польскія газеты, натрапілі мы ў газэце „Kurjer Poglany“ (№ 204 27-VII 24 г.) на гэтую савдэпскую „кветку“:

АБВЕСТКА.

„Поўнамоцнае Прадстаўніцтва С.С. Р.Р. у Польшчы гэтым падае да ведама, што з нагоды трэйціх угодкаў вызвалення м. Менску (мы, пакуль што, чулі толькі, што там заткнулі ўсім чыста раты дый перарабляюць гвалтам на камуністыч, але мабыць гэта і называецца ў большавікоў вызваленнем?) і утварэння ў ім 11-VII-24 г. ўлады працоўнага лоду (хіба ўлады над працоўнымі людзямі) Работніцка-Сялянскі Урад С.С.Р.Р. і Б.С.Р.Р. абвясціла амныстыю датычучую:

1. Учасьнікаў антырадавых нацыяналістычных беларускіх фармацыяў пэрыяду 1918, 1919 і 1920 году пролетарскага паходжанья, („пролетарскага паходжанья“ — добрая соцыялістычная „роўнасць“!!!).

2) Усіх беларускіх дзеячоў палітычных і культурных, ды учасьнікаў нацыяналістычных антырадавых беларускіх арганізацыяў і сяброў гэтак званых беларускіх нацыянальных урадаў, а іменна: Вялікая Беларуская Рада, Найвышэйшая Рада, Урад Беларускае Народнае Рэспублікі, Беларускае Вайсковая Камісія і г. д., (Чаму „гэтак званых“? Урады гэныя выбіраў увесь Беларускі Народ, на шырокіх дэмакратычных падставах, пры поўнай свабоде, дык яны, і то выключна, ёсьць сапраўды „беларускімі нацыянальнымі ўрадамі“ і маюць права да гэтага тытулу, а ніколі не большавіцкі ўрад — сілком захапіўшы ўладу, і зьяўляючыся фашызмам наадварот, гэта значыць палітычнай і соцыяльнай тыраніяй аднае партыі, да таго нялічнае ў даным выпадку, якая ўтрымліваецца пры ўладзе толькі клясавай дэмагогіяй і крывавым тэрорам!), ня прыймаючых чыннага ўдзячэня ў барацьбе супроць работніцка-сялянскае ўлады ў радох арганізацыяў Савінкова, Балаховіча і іншых контр-рэвалюцыйных арганізацыяў дый не знаходзячыхся на службе ў інстытуцыйных контр-разведкі і палітычнае ахранкі

буржуазных дзяржаваў, (у пролетарскіх — можна!! ў Закардогах, Г. П. У. і іншых Чэка!), якія публічна абвясцілі аб сваёй лэяльнасці ў адносінах да радавае ўлады. (Цікаўна! Вельмі цікаўна было-б ведаць, як гэта даказваць „чэкістам“ што ты ня служыў у „буржуазнай“ контр-разведцы, ці ахранцы? Гэта таксама як і „лэяльнасць“, нішто іншае як агідная пастка, даскавальны повед паною чэкістам да таго, каб пры першым напаваньні большавіцкага „гумару“, засадзіць „у падвал“ пана рээмігранта, а тады, як той кажа, „даказвай, што ты не вярблюд!“).

3) Быўшых сяброў Беларускае партыі соцыялістаў-рэвалюцыянэраў, таксама сяброў іншых беларускіх партыяў, якія публічна абвясцілі аб сваім выхадзе з партыі і лэяльнасці ў адносінах да радавае ўлады. (Значыцца ідэйных рэнэгатаў і опартуністаў, бо эс-эры і іншыя беларускія партыі знішчаныя і прасьлечаньня большавікамі у іх Бацькаўшчыне, існуюць надалей, вольна і легальна, за межамі „большавіцкага раю!“).

4) Усіх тых сялян беларускіх, якія дзякуючы сваёй несвядомасці, аказаліся ўцягненымі контр-рэвалюцыйнымі арганізацыямі і беларускіх агентаў, знаходзячыхся ў служэньні замежных дзяржаваў, да бандыцкіх аддэлаў, або дапамагалі ім, у гэным ліку і тых, якія ўцяклі за граніцу.

(Гэта-ж, акуратна, найбольш сьведомыя сяляне-Беларусы, разумеючыя што правіць Дзяржавай павінны ўсёныкі Народ а не адна партыя і, дзеля таго, вядучыя барацьбу з захватчыкамі!).

З амныстыі ня могуць скарыстаць тварцы бандаў і іх атаманы.

Асобы, якія падлягаюць амныстыі і хочучы з яе скарыстаць, каб вярнуцца у С.С.Р.Р. павінны зьявіцца да Кансулярага Аддзелу Поўнамоцнага Прадстаўніцтва С.С.Р.Р. у Варшаве“.

Вось і ўся песьня!

Хоць уся справа здаецца зусім яснай і не патрабуючай высьсьненняў, аднак-жа лічым сваім абавязкам высьватліць тых меркаваньні, якімі кіраваліся большавіцкія аўтары памянёнае амныстыі, а таксама асьцерагачы нашых паважаных чытачоў, прад небаьпекамі, пагражаючымі ў „камуністычным раі“ тым з іх, якія-б зажадалі

лёгкамысна выкарыстаць гэную аблыжную прапазыцыю. Рэч у тым, што большавікі спрытна выкарыстоўваючы абмылкі Польшчы ў яе „меншасцянай“ палітыцы, захапілі ініцыятыву, ў беларускай і украінскай справах, ў свае рукі і ўсьцяж стараюцца замацаваць свае палітычныя і дыплёматычныя здабыткі.

З гэнай-жа мэтай імкнуцца яны, паміж іншым да згуртаваньня ўсіх беларускіх інтэлектуальных сіл у Менску, незалежна ад палітычных напрамкаў пачасных аліаў, каб выкарыстаць іх для савецкага „будаўніцтва“!

Пры помачы падпісак аб лэяльнасці, ці аб выступленьні з нямільзе большавіком партыі, ўсе гэныя палітычныя і грамадзкія дзеячы, вучоныя, мастакі, літэратары, вучыцалі і г. д. і г. д. змяняюцца ў паслушную прыладу большавіцкае ўлады.

Адначасна з пераездам гэных дзеячоў у Менск спыняецца тая антыбольшавіцкая палітычная праца, якую вялі некаторыя з іх заграніцай; слабець магчымасьць існаваньня іншых беларускіх палітычных орыентацыяў, або паўстаньня новых, што таксама вельмі карысна большавіком.

У выпадку якіх-нібудзь забурэньняў, спрэчак, палітычных забойстваў, зрыву дыплёматычных зносін і т. п. зноў-жа маюць большавікі першарадны і цэнны матар’ял на закладнікаў!

Як бачым для радавае ўлады ёсьць у гэным гуртаваньні беларускіх інтэлігентных сіл вялікая выгада і вольна дзеля падманкі, побач з рознымі іншымі адумымымі практыкамі, аб’яўляецца „амныстыя“!

Дык у адказ на ўсе гэныя ўлесльівыя зазваньні радавага ўраду, адкажам яму ад імя Беларусаў, словамі авечкі з вершу Бурачка:

„Ды скінь скурку дабрадзею,  
Бо ... зубкі відаць!“

П.

## ПА СЬВЕЦЕ.

### Экспедицыя у Грэнляндыю.

Адтрыманая у Копенгагене (сталіца Даніі) радыятэлеграма, высланае са шкуны „Groenland“ паведамляе, што

карабель, які, як ведама, павёз піянеру дацкае каланізацыі ўва Усходняй Грэнлянды, ўехаў ужо ў затоку Ронэвінгэн.

Што датычыць лёсу экіпажу „Teddy“ першае шкуны, якая ў чэрвені 1923 году выехала ў Усходнюю Грэнляндыю, дык экіпаж гэты ня згинуў бяз ведама, як раней думалі, але ўцялеў і знайдзены ў Ангмагсаліку каля Усходняга берагу Грэнлянды. Разьбіткі „Teddy“ перавезены былі на нарвэскім параходзе „Quest“.

Паводлуг далейшых вестак аказваецца, што „Teddy“ загразла ў крыгах лёду ў ваколіцах усходняга берагу Грэнлянды ў пачатку кастрычніка мінулага 1923 году і толькі каля пачовы сьнежня разьбіткам удалося дабрацца да Ангмагсаліка.

## Навуковыя навіны.

### Які запас сілы мае Зямля?

Аб гэтым пытаньні гаворыцца ў нядаўняй выйшаўшай кнізе вядомага швэдзкага вучонага дырэктара Нобэлеўскага Інстытуту Сванто Арэніуса.

Галоўнымі крыніцамі сілаў, якія служаць чалавецтву, зьяўляецца каменны вугаль і нафта. Пытаньне аб запасе матар’ялаў, якія лёгка гараць, зьяўляецца сапраўды „гарачым“ пытаньнем, бо ад яго залежыць лёс усяе нашае цывілізацыі. Міжнародны геолёгічны конгрэс у Торонто, ў 1913 годзе ацаніў сусьветныя запасы каменнага вугля (да глыбіні 1800 мэтраў) у 7,3 більёнаў тонаў, пры гэтым 68,9% гэтае колькасці прыпадае на Амэрыку, 17,3—на Азію, 10,6—на Эўропу, 2,4—на Аўстралію і 0,8% — на Афрыку. Штогоднае ўжываньне каменнага вугля даходзіць у цяперашні час, на ўсёй зямной кулі, 1,2 мільярда тонаў. Гэтакім чынам, запасу

## Жадаем голасу!

Паколькі нічога ня можна-б было мець супроць аб’ектыўнае, ў рамках прыстойнасьці ведэнае, крытыкі палітыкі Польшчы ў адносінах да беларусаў і іншых „меншасцяў“, як роўна супроць праўдзівага і бесстароннага асьвятленьня польскага і замежнага жыцьця — як рэчы нармальнай і нат пажаданай — патольку трэ, і магчыма найспрытнейшым спосабам, запротэставаць супроць аднабокай, варожай крытыкі польскае палітыкі, па ўказцы з Масквы (адкуль „С. В.“ чэрпаець здаецца „натхненне“), ды супроць тэндэнцыйнага асьвятленьня жыцьця ў Польшчы і Захадняй Эўропе, з якога выбіраюцца выключна благія праявы, а замаўчаваюцца або, прынамсі, затушоўваюцца, ўсе добрыя, (аб Расеі пішацца наадварот!) староны, — бо гэткае ачмучваньне грамадзянства, асабліва-ж цёмнае вёскі зьяўляецца фактам аморальным і шкодным!

Калі зайшла гутарка аб беларускіх газэтах, то нельга абмінуць яшчэ аднаго, надта-ж цікаўнага і характарнага факту.

Справа ў тым, што нашы спрытныя Янкі ды Сымонкі, сьцяміўшы неўзабаве напрамак газэтаў і спанатрыўшы, што іх пісулькі ніколі не пабачаць сьвету, калі не датычваюцца да гэтага-ж напрамку, пачалі прысылаць у рэдакцыі яскрава тэндэнцыйныя карэспандэнцыі з вёскі, раздуваючы благія і прамоўчаваючы добрыя староны вясковага жыцьця, дый у хуткім часе так нарыхтаваліся ў гэтакім пісаньні, што нат перавысілі сваіх газэтных „настаўнікаў“ (канфіскацыя „Кгупісу“ за 2 карэспандэнцыі з вёскі).

Вось, больш менш, цэльны абраз падзеяў, беларускае палітычнае і грамадзкае думкі, дый таго становішча, ў якім яна апынулася ў сучасны момант.

Якія-ж рэзультаты гэнае беларускае „палітыкі“, апошніх гадоў, у Захадняй Беларусі?

Якія карысьці? якія здабыткі?

А вось гэтка, што палітычна памяркваны, вельмі патрыятычны і глыбока рэлігійны агул польскага грамадзянства, пад уплывам дэмагогічных філэсавецкіх і варожих Польшчы выступленьняў беларускіх паслоў ці то ў Сойме, ці то на справаздаўчых вечах, дый дзякуючы гэткай самай пазыцыі беларускае прэсы і маючы да таго ў агуле цэўныя сумлівы адносна беларусаў, як народу, — вырабіў сабе ў канцы опінію аб беларусах, як аб элемэнце антыдзяржаўным і дэструкцыйным, замкнутую ў кароткай формуле „што беларус — той большавік!“.

Няма ніякага сумліву ў тым, што гэтка абмылковы і ганьбячы нас пагляд, адбіўшыся ў газэтах, гэным голасе публічнае опініі, і выкарыстаны праз варожага беларусам шовіністычныя элемэнты польскага грамадзянства, шмат нам пашкодзіў у Сойме, ў сэнсе адтрыманья тых ці іншых правоў, або палёгак.

А вытварыўся гэны абмылковы і шкодны для нас пагляд на агул беларускага грамадзянства, дзякуючы няўмелай палітыцы беларускае лівіцы з аднаго боку і інэртнасьці і пасыўнасьці беларускіх памяркваных элемэнтаў, з другога, якія, не патрапіўшы абараніць сваіх партыйных пазыцыяў, усунулі свае шы ў чужое ярмо.

Дык вось цяперака нам патрэбна палітычная рэабілітацыя, ачышчэньне ад тых балючых закідаў, якія нам робіць польскае грамадзянства, дзякуючы шкоднай працы дэструкцыйных элемэнтаў спасярод нашых радыкалаў.

Дзеля таго, канчаючы наш артыкул, протэстуем ад імя памяркваных беларускіх элемэнтаў супроць тае партыйнае тыраніі і партыйнага тэрору, які ўтварыўся ў межах Захадняе Беларусі, адзначваючы пры гэтым, што вядзём барацьбу ня з партыяй эс-эраў і падобнымі ёй напрамкамі, а

выключна з яе імкеньнямі да гэгэмоніі над беларускім палітычным жыцьцём Захадняй Беларусі, будучы моцна пракананымі што як і ў падобных да нас па сваёй соцыяльнай структуры прыбалтыцкіх дзяржавах: Эстоніі, Латвіі і Літве, і ў нас, дзякуючы нястачы шляхоцтва, галоўная роля ў палітычным і дзяржаўным жыцьці прыпадае шматлікаму беларускаму мяшчанству ў гарадох і гаспадарнаму сялянству ў вёсках ды выйшаўшай з іхніх нетраў інтэлігэнцыі.

Гуртаваньне гэных элемэнтаў, закладаньне адпаведных арганізацыяў і павінна быць адным з заданьяў нашае газэты.

Дык вось-жа заклікаем беларускае мяшчанства і сталых сялян-гаспадароў, а роўна-ж студэнцкую моладзь і нашу інтэлігэнцыю, адкінуўшы проч палітыканства, стаць да пазытывнае творчае працы, на культурна-прасьветнай ніве ўласнага народу, ясна стаўшы на грунце лэяльных адносінаў да польскае дзяржаўнасьці, бяручы за ўзор адносіны ў правдзенай Аўстрыі, і імкнучыся легальнымі спосабамі, да рэалізацыі Польскае Конституцыі, засьцерагаючай нам значныя правы, уключна да тэрыторыяльнае аўтаноміі, якую можам лічыць нашым нацыянальным ідэалам на бліжэйшую мэту, *не пакідаючы адначасна думкі — лютыцэння аб незалежнай Беларусі!*

Але трэба заўсёды памятаць і тое, што для таі ці іншай незалежнасьці, ня кажучы ўжо аб гістарычным багажы, трэба мець адпаведны культурны цэнз, якога, пакуль што, ня маем у патрэбнай меры, дык мусім яго здабыць, праходзячы ў аўтаномнай Беларусі практычны курс дзяржаўнага жыцьця і вытвараючы праз нацыянальную беларускую школу, гэтак патрэбныя нам, кадры новае беларускае інтэлігэнцыі.

Арганізуймася-ж і пачынайма працу!

Per aspera ad astra! (Цераз уздохі да зораў!)

П.

(Канец).

каменнага вугля хапіла-б на 6000 гадоў. Але, калі ўзяць цыфру сапраўднага дабывання, дык магутнасць месцазнаходжання вугля трэба панізіць на 25%, таму што значная часць вугля марнуецца пры дабыванні, перавозцы і г. д. Апрача таго, шмат якія залежы вугля знаходзяцца ў сфэры высокіх тэмператураў (вышэй за 70 градусаў) і недаступны дзеля распрацоўкі. Іншыя зноў ня досіць магутныя і распрацоўка іх нявыгадна — з эканамічнага пункту гледжання. Прымаючы ўсё гэта пад увагу, прыходзіцца паменшыць цыфру ірацягу парняду, на які людзям хопіць вугля, да 1500 гадоў.

Аднак-жа й гэтая цыфра няправільная. Рэч у тым, што ўжыванне вугля ўзрастае штогод у пагражальнай прогрэсіі. За апошнія 10 гадоў людзі спалілі больш вугля, чымся за ўсе папярэднія эпохі. Наўрад ці памылковым будзе сьцьвярдзіць, што запасы каменнага вугля вычарпаюцца ўжо праз некалькі сотняў гадоў.

Яшчэ горшая справа з нафтаю. Пры цяперашнім ужыванні яе хопіць толькі на 60 гадоў, аднак рост ужывання нафты яшчэ большы, як вугля. У першую дэкаду (10 гадоў) нашага сталецця нафты ўжывалася ў сярэднім 33 мільёны тоннаў штогод, ў другую дэкаду гэтая цыфра ўзрасла да 69 мільёнаў тоннаў і дасягнула ў 1922 годзе 100 мільёнаў тоннаў. У адной Амэрыцы, якая ўжывае нафты ў два разы болей, як рэшта ўсяго сьвету, гадавое павялічэнне складае каля 25%. Значыцца ўжо пад канец 20-га сталецця, калі ня будзе выкрыта новых крыніцаў нафты, запасы яе вычарпаюцца і ўсе самаходы, мотоцыклі, аэропланы, ўсе караблі й параходы з нафтавымі машынамі, ўсе Дызэль-маторы стануць нікому непатрэбнымі рэчамі.

Гэтыя сумныя вывады даўно ўжо

змусілі людзей задумацца над новымі крыніцамі энэргіі. Блізка што ня выкарыстаны гэтыя званы „белы вугаль“ — энэргія вадападаў. Калі ўжываць усю вадзяную энэргію вадападаў, рэк ды вазёраў, дык Азія можа даць 236 мільёнаў конскіх сілаў, Афрыка й Паўночная Амэрыка — па 160, Паўднёвая Амэрыка — 94, Эўропа — 65 і Аўстралія — 30 мільёнаў конскіх сілаў. З паасобных краёў на першым месцы стаяць Злучаныя Штаты — 100 мільёнаў конскіх сілаў, далей ідуць: Канада — 26, Нарвэгія — 13, Францыя — 7, Швайцарыя — 6,7 і г. д. Аднак-жа, калі ўжыць нават усю вадзяную энэргію зямное кулі цалком, дык і тады цяперашнія патрэбы будуць пакрыты ўсяго толькі на 60% (крыху больш як напалову).

Вялікія магчымасці абяцае скарыстаньне энэргіі ветру. Пры належным яе выкарыстоўваньні, яна магла-б замяніць і вугаль і нафту і ванду. Дасюль яшчэ людзі не навучыліся, як належаць, лавіць энэргію ветру.

Спробы скарыстання энэргіі марскіх прыліваў, а таксама энэргіі сонца, знаходзяцца толькі ў пэрыядзе досьледаў і ня маюць практычнага значэння. Аднак-жа, бязумоўна, калі чалавецтву ўдасца калі-нібудзь „лавіць сонца“, дык усё праблема руху і апалу будуць вырашаны раз назаўсёды.

**Бамбардыроўка месяца.**

Прафэсар Робэрт Годдар, кіраўнік Фізычнага Унівэрсытэту ў Нью-Йорку і аўтар проекту пушчэння снараду (гарматнага) на месяц, прыняўся за эксперымэнт, які лічыць аканчальным, над выкарыстаньнем сьвежа вынайздзенага жыдкага выбуховага матэрыялу.

Матэрыял гэны прадстаўляе тую карысьць, што не награве снараду.

Праф. сьцьвярджае, што замер бамбардыроўкі месяца, зусім не зья-

ляецца чымсьці асаблівым, бяручы пад увагу тое, што адлегласьць паміж месяцам і зямлёю толькі ў во семдзсят разоў большая за тую, якая дзеліць абодва бэрагі Атлянтыцкага акіяну.

**У С. С. Р. Р.**

**Расстрэлы ня сьціхаюць.**

Міжнародны маскоўскі саюз прафэсійнальных саюзаў з прычыны „беллага тэрору“, стасаванага ў Эстоніі, Латвіі, Літве, Фінляндыі і Польшчы“ звярнуўся да пролетарыату ўсяго сьвету, пералічаючы прасьледаваньні камуністаў гэтых краёў і заахвочваючы да трывання ў цяжкай барацьбе.

Якога значэння гэта адова, лёгка ацаніць чытаючы ў рускай прэсе, што:

У Пермі расстралялі дырэктара мястовай электроўні інжынэра Міхайлоўскага за „эканамічную контррэвалюцыю“.

У Ульянаўску (Сымбірск) расстрэлены па прыговору суда вучыцель гімназіі Андрэевіч за „тайнае спрыянне контр-рэвалюцыі“.

У Крэменчугу расстрэлены за процізаконыя праступленьні судовы сельдавацель Огарков.

У Петраградзе арыштавана многа гандляроў за тое, што не зьмянілі на вывесках слова „петраградзі“ на „ленінградзі“.

У Архаггельскіх канцэнтрацыйных лягерах прыехала „разгрузачная камісія“, заданьнем каторай ёсьць перагляд асабістага складу арыштантаў, частку іх адправіць у Нарымскі край, каб гэтакім чынам стварыць месца для чужаземцаў — арыштантаў, прыязджаючых з Масквы новымі партыямі.

У Палтаўскай губэрні апошнім часам Г. П. У. ўчыніла цэлы рад арыштаў сярод праваслаўнага духа-

венства і моладзі. У некаторых паветах арыштаваны ўсе да аднаго сябры тамтэйшых царкоўных камітэтаў.

У Кіеве, ў гуртках студэнцкай моладзі нібыто раскрыта „контр-рэвалюцыйная сувязь“ з студэнцкімі арганізацыямі гэткага самага тыпу, якія знаходзяцца ў Маскве і Петраградзе.

**ПАЛІТЫЧНАЯ ХРОНІКА.**

**У Польшчы.**

— На паседжаньні констытуцыйнае камісіі Сейму 29-га ліпня г. г. аднагалосна пастаноўлена запрапанаваць Сейму адкінуць папраўку Сэнаату да законаў аб роднай мове ў судах і адміністрацыі датычна строку ўвядзеньня ў жыцьцё гэтых законаў. Як вядома, Сэнат прапанаваў адсрочыць правядзеньне языковых законаў у жыцьцё да 1 красавіка 1925 г.

— Ваенны міністар генэрал Сікорскі выйшаў з Уяздоўскага шпіталю, дзе ён лячыўся, і прыступіў да спаўненьня службы.

— 31-га мінулага ліпня адбыліся выбары прэзэса пасольскага клюбу „Wyzwolenie“. Выбраны п. Валерон, адтрымаўшы 37 галасоў, тады як Рудзінскі адтрымаў 7 галасоў. Некалькі картачак падана белых.

— 31-га мінулага ліпня памёр у Станіславоўскім пасол Сейму адвакат д-р Рубін Іонас, належаўшы да клюбу „Kolo Żydowskie“.

— На 7 жніўня склікаецца соймавая камісія заграічных справаў дзеля выбару спецыяльнае падкамісіі, якая мае быць у заўсёдным кантакце з Мін. Загран. Справаў.

— 1-га жніўня на паседжаньні Палітычнага Камітэту Рады Міністраў абгаваравалася справа бясьпечнасьці ў усходніх ваяводзтвах. Пастаноўлена запэўніць бясьпечнасьць насяленьня ад бандыцкіх нападаў.

**ШЛЯХОЦКІЯ ГОСЬЦІ.**

У Залыччы кіпіць жыцьцё. Нешта і старыя і малыя шляхэткі рупна бегаюць, круцяцца, клапацяцца, некуды зьбіраюцца.

Куды-ж гэта? — ў госьці да Чуб-Цяпілаў.

Тыдзень таму назад тыя прыслалі праз парабка паперу, ў якой пісалася:

„Вельце паважаньня і чцігоднае паньство Лычкоўскія, просімы абавязкова быць у нас, значыцца, у Чуб-Цяпілаў на „Усіх Сьвятых“ першым днём у гасьцёх. Шмат хто бэндзе сабраўшысь, бэндзе выпіўка і квашаніна, а і кілбасы, а і капуста з сьмятанай, а і парасеняку масьле, а і сырнікі ў тлустасьці... На астатак падамы або бліны аўсяныя з гусіным шмэльцам, або кісель аўсяны з маслам, або яблыкі з... млекам.

Спадзяёмся, цо бэндзеце напоўненыя ўсім усякім, а і здаволеныя бардзо вшыпцкім ад'едзеце ад нас, паноў Чуб-Цяпілаў, да свайго Залычча.

З вялікім паважаньнем чакаць будзема паноў Лычкоўскія“.

Гэткае пасланьне адтрымалі ад „старога шляхоцкага роду“, дык ня дзіва, што ў паноў Лычкоўскіх кіпела ў будынку, як у катле.

Сама пані Лычкоўская, высокая, прыгожая, поўная жанчына паганяла нізкага, слабога характару, кульгавага пана.

Сын іхні Мамэрт гадоў 24, дзэртыр бальшавіцкі, паганяў сястру Уршулю, прыземістую, круглую маладзіцу гадоў 25, крычачы штомінутна:

— Уршуля, дзе штаны! Уршуля дзе шлейкі? Уршуля дзе падзела панчохі ды калёшы!

Апрыч гэтага ў Уршулі быў муж Стаська, худы, спрытны гарадзкі чалавек, (на чугунцы службу нейкую меў). Той таксама прыкрыўся Уршульцы, просячы хустачкі, грошай у дарогу, бо гэта было ў ейных руках.

Але пад вечар-ткі ўсё сьціхла. Пані сама з Мамэртам села на калёсы, якімі буднім днём гноі на поле вазілі. Пані Уршуля з сваім Стаськам — на каламажцы, што да касьцёла кожнае сьвята езьдзяць... і паехалі...

Сьціхла ў Залыччы... Дзе-ня-дзе толькі курыца засакоча, зьнёспы яйко, або пятух запяе... Сам пан Лычкоўскі соў ля вакна ў „салёне“, ўлажыў на нос акуллары, ўзяў кніжку і ўзносіў малітвы да Бога за сябе і за паехаўшых у госьці.

... туп... туп... тупа-туп... бяжыць конік з калёсамі...

Туп-туп... за ім другі з каламажкаў...

Паволі то збліжаюцца, то ўцякаюць ад іх бярозы прыдарожныя; мінаюць і астаўляюць за сабой поле за полем, лужыну за лужынай, мост за мостам.

Качаюцца і ўздрыгваюць ад няроўнасьці калдобністае дарогі павозкі, качаюцца, ўздрыгваюць і хіляюцца ў бакі дрэмлючыя смачна сьдакі...

Туп-туп... туп-туп... без канца адбіваецца з гасьцінца...

Гаў-гаў! забрахалі блізка сабакі... Прачхнуліся сьдакі. Мамэрт затрымаў каня, зьлез і нешта пачаў шукаць на дарозе — пугу страціў едучы; гэта кожны раз яму здаралася, як ехаў у госьці ці ў Дзісну.

Пані-матка была разумнай жанчынай; з усмешкай пазірала на сына і казала:

— Можна вёрст пяць назад страціў... няварта шукаць, паедзем як-нібудзь!

Мамэрт адламаў алешніну і не абламаўшы галья сеў... ехалі далей. Праз хвіліну яны звярнулі на панадворак паноў Чуб-Цяпілаў.

На спатканьне выйшаў сам гаспадар, малады і сьмешны дзяцюк гадоў трыццацёх, з вялікім падбародкам і скрыўленаю губай...

Коні з павозкамі ўпарадкавалі, рэчы якія, перакуску, сьнянікі і сядзеньне, а і клумкі пані Лычкоўскія пазабіралі з сабой у хату...

Алешніну-паганялку Мамэрт старанна схавалі ля плоту.

У хаце было поўна пань, паноў, дзяўчат і дзяцюкоў; размясьціўшыся былі ўсе групамі па кутках: старыкі сабе, старухі сабе, дзяцюкі й дзяўчаты асобна ад сябе. Ціха было, толькі шэпт і шорхат данёсься да вушэй паноў Лычкоўскіх, як тыя ўвайшлі з усімі „вандзьякамі“ ў хату.

— Пахвалены Езус Хрыстус! Загаманілі новапрыбыўшыя; — ім адказалі зараз-жа з усіх куткоў:

— Навекі векуф!

Гаспадар і гаспадыня кінуліся памагаць разьдзецца...

З вялікім трудом адварцелі пані-матку з розных шнуровак, хусткаў, коўдраў... пасья зьнялі пальто ватовае і „на мяху“, валёнкі і тады ўжо яе вялі і знаёмлілі з сядзешымі і пасадзілі на пачэсным месцы. Мамэрт, Уршуля і Стаська таксама мала адсталі, — ўсьлед перазнаёмліліся з усімі і сталі ці селі, дзе каму спадабалася.

Гаспадар стаў пасярод хаты і голасна паведаў:

— Вельце і дроге госьцікі! Болей ніхто ўжо ня прыедзе да нас, будзем брацца за дзела! Сталы паставімы на сярэдзіне хаты... Пад'емы спочонтку, а втэды бэндзем забяўляцца!

Падняліся ўсе хлопцы, зашумелі, загучэлі і зарагаталі табурэтамі, зэдлікамі і сталамі; з кухні, з шафаў і скрынкаў гаспадыні (тры сястры Чуб-Цяпілішкі) насілі і насілі на сталы ўсялякія прымакі... Урэшце ўсе былі прошаны сядзіцца — пачалося частаваньне.

А. В.

(Канец у чар. нум.).

### За граніцай.

— Пераданая з Парыжа вестка аб сьмерці быўшага ангельскага пасла ў Расеі сэра Джорджа Б'юкэнэна, аснована на непаразуменьні. Памёр іншы Б'юкэнэн, які носіць аднолькавае прозьвішча з быўшым паслом у Петраградзе.

— „Neue Fr. Pr.“ паведамляе з Лёндану, што канфэрэнцыя саюзнікаў закончыцца ў сераду ці ў чацьвер на гэтым тыдні. У кожным выпадку паседжаньні камісіі працягнуцца найпазьней да 9-га жніўня.

— Французская дэлегацыя запрапануе лёнданскай канфэрэнцыі гатовы тэкст пратаколу, які пазваляе зьвярнуцца да арбітражу ў выпадку неаднагалоснага рашэньня камісіі аб адшкадаваньнях пры вырашаньні пытаньняў аб нязгодзе на гэта Нямеччыны. Дапушчаюць, што гэта прапавіцца будзе ўзята за аснову дыскусіі.

— Мэксыканская рэспубліка прызнала ўрад С. С. Р. Р.

— „Robotnik“ піша аб масе камуністычнае літаратуры, якая залівае Польшчу. Газэта асьцерагае проці гэтага.

— У ангельскі парламент паступіў прэект ураду аб барацьбе з безработьцем.

— Нямецкая прэса зьмяшчае сэнасацыйныя весткі з Букарэшту аб сур'ёзным палажэньні ў Бэсарэбіі, якая румынскім урадам абвешчана на асудным палажэньні.

— У Бразыліі паўстаньне дасюль яшчэ не зьліквідована, хаця гор. Сан-Паўлё заняты ўрадовым войскам. Паўстанцы адступілі.

— Ангельскі ўрад займаецца йзноў граніцамі вольнае Ірляндзкае Дзяржавы.

— З Прагі (Чэхаславакія) паведамляюць, нібыта Пэліора замерваецца пачаць новыя проці-бальшавіцкія выступленьні на Украіне і з гэтай мэтай стараецца завязаць зносіны з румынскім генэральным штабам.

— У Берлін 1-га жніўня прыляцеў на аэроплане з Масквы цераз Кенігсбэрг вядомы бальшавіцкі дэлегат Красін.

— Ангельская палата лэрдаў прыняла ў трэцім чытаньні законапраект аб барацьбе з безработьцем.

— Дзяржаўны трыбунал у Нямеччыне адкінуў жалабу датычна зробленае паліцыяй рэвізіі у парламэнцкім памяшканьні камуністычнае фракцыі.

— 31-га ліпня Карахан злажыў у Пекіне свае пасольскія граматы.

— Румынскі пасол у Варшаве Флёрэско звольнены, згодна з яго ўласнаю просьбаю, з пасады.

— Літоўскі Соём ратыфікаваў кляйпэдзкую конвэнцыю.

— Французскі парламент 338 галасамі проці 204 паставіў аднавіць манаполь на сернікі.

## Агляд прэсы.

З назначеньнем п. Скржынскага на пост Міністра загранічных справаў, прэса, натуральна, мусіла заняцца яго асобай. Гэтай увагі заслугоўвае п. Скржынскі тым больш, што ён зьдзяляецца ўкладчыкам у польскую загранічную палітыку „новага курсу“ і „новых мэтаў“. Будучы падтрыманым

лявіцаю, ён выклікае пэўнае незадавальненьне правіцы. Вось, як выказвае гэта „Rzeczpospolita“:

Хай сабе цешацца. Гэта радасьць ёсьць, прынамсі, зразумелай і часткова, трэба прызнаць, заслужанай. Ці ёсьць прычына радавацца далей і шырэй — гэта пакажа бліжэйшая будучыня. Ня будзем яе ўпераджаць.

Палажэньне, якое ўтварылася, ёсьць аднак настолькі дзівачнае, што ня можа не насуваць пэўнага зьдзіўленьня.

Лявіца, каторая яшчэ гэтак нядаўна вуснамі п. Домбскага выказвала пераконаньне, што пасьля пераломных рэвалюцыйных выбараў у Францыі 11 траўня было б недаравальным анахронізмам трымаць на пасадзе міністра загранічных справаў... графа і сябра клубу паліяўнічых, сяньня з трыумфам вітае на гэтым пасту ласьне... графа і напэўна сябра паліяўніцкага клубу. Гэта, ў кожным разе, навука, адна з частых, каб у будучыні быць асьцярожнейшым у падборы опозыцыйных аргументаў.

У кожным разе, пасьля перапалоху, які зрабіла на лявіцу самая ідэя камбінацыі Ст. Тугут — Ст. Грабскі, там настала паліяўчэньне, т. зваане распражэньне. Факт той, што лявіца хоча, каб загранічныя справы вёў у згодзе з „Эўропейскай дэмакратыяй“ ад імя Польшчы п. Аляксандар Скржынскі, чымся лідэр і асоба штандарова польскай лявіцы п. Станіслаў Тугут. У ўсё гэта ад страху перад п. Станіславам Грабскім. Аказваецца, што страх запраўды мае вялікія вочы.

Далей „Rzeczpospolita“, шкадуючы, што на пасаду міністра загранічных справаў не удалося правясці п. Тугута, піша:

Бяручы практычна, на пасаду міністра загранічных справаў зусім таксама, а можа яшчэ больш, як на пасаду міністра скарбу, важна і нават — пры пэўным канечным мінімуме асабістых кваліфікацыяў — найважнейшай рэчай ёсьць, каб чалавеку дана была магчымасьць працаваць, каб трымаць сябе адносна да яго, прынамсі, лёяльна, спакойна, не ўцягваючы яго ў вір партыйнай барацьбы. Лявіца з гэтага боку адносна двух апошніх міністраў дала павучальны прыклад таго, як рабіць ня трэба. П. Тугут, дзякуючы кампрмісу з правіцай, меў бы становішча выняткова спагаднае, але напаткаўся на опозыцыю ўласнага клубу. Якое-ж становішча будзе мець п. Скржынскі?

Правіца вуснамі пасла Каскоўскага абвясціла ўжо, што ні ў якім разе ня думае адносна лявіцовага міністра тасаваць: вока за вока і што абмяжуецца эпозыцыйнай чыста дзелавой. Што да дзелавітасці ў адносінах да п. Скржынскага другой стараны парламэнту, то тут можна мець пэўныя сумлівы...

І як доказ гэтага прыводзе вынятак з вызваленага „Chłopskiego Sztandaru“:

Трэба адзначыць, што газэтныя плёткі аб прэзэсе Тугуде і Вызваленьні фабрыкуюцца за грошы гра-

фа Скржынскага, каторы даўно кандыдуе на пост міністра загранічных справаў і катораму асоба пасла Тугута замінае. Прэм'ер Грабскі дайшоў да пераконаньня, што ў сучасны момант, калі ўрады ў Францыі і Англіі перайшлі ў рукі народных партыяў, то з урадамі гэтымі зможэ згаварыцца толькі такі міністар, каторы будзе вядомы сваімі народнымі пераконаньнямі. Нажаль, аказваецца, што ў Польшчы ўашпмат уплываюць усялякія графы Замоўскія, Скржынскія і г. д.

„Gazeta Warszawska“ у № 206, полемізуючы з п. Недзялкоўскім, укладае праграму працы п. Скржынскага, выказваючы папярэднім, у гэтыя формулы:

1. Пункт цяжару польскай загранічнай палітыкі павінен быць перанесены з сыстэмы тварэньня і падтрымоўваньня саюзаў забяспечваючых, на арэну міжнародных мірных арганізацыяў, падобна да Лігі Нацыяў.

2. З прычыны зьмен у міжнародным укладзе эўропейскіх адносін, польская загранічная палітыка ня можа ўсьцяж трымацца тых самых традыцыйных дарог палітыкі, але мусіць перайсьці да большай самастойнасьці.

3. Галоўнай падставай нашых сукцэсаў на арэне міжнароднай палітыкі можа быць выключна шторааз больш радыкальны курс у нашай палітыцы і ўнутраным ладае.

Трэба прызнаць — піша далей тая-ж газэта — што гэта праграма запраўды ёсьць „новая“ і вельмі розьніцца ад праграмы нацыянальнага аблоу ў загранічнай палітыцы.

Трудна было б адразу сказаць з пэўнасьцю, што п. Скржынскі будзе ў сваёй дзейльнасьці кіравацца ўсімі лявіцовымі паказамі іхняй праграмы загранічнай палітыкі. Аднак з дасюлешняй яго дзейльнасьці можна прадбачыць, што палітычная лінія новага міністра няшмат ухіліцца ад постулятаў лявіцы.

Апошнія замянікі у Верхняй Сілезіі выклікалі высілкі з боку камуністаў скарыстаць іх для сваіх мэтаў. Аб гэтых пробах камуністаў „Robotnik“ піша:

Калі возьмем сучасны момант, то ўся ўвага работнікаў зьверне на на змаганьне з безработьцем, з замахамі на гадзіны працы і аплату. У гэтай справе прызваны да змаганьня і абароны работніцкіх інтарэсаў у першую чаргу прафэсыянальныя саюзы, а далей работніцкія палітычныя партыі. Але камуністы дамагаюцца „камітэтаў акцый“, каторыя былі б нятолькі незалежны ад прафэсыянальных саюзаў і палітычных партыяў, але каб проціставілі сябе прафэсыянальным саюзам і палітычным партыям, што вдрэдзілі інтарэсы работнікаў (курсы „Robotnika“). Хіба-ж ім ходзіць напросту аб стварэньне камуністычнага генэральнага штабу дзеля пашырэньня завірухі і „дразьненьня“ масаў.

... У чым работа гэтых „камітэтаў акцый“ мы ўжо мелі прыклады ў Лодзі і Верхняй Сілезіі. Адзінаю іхняю праграмаю ёсьць правакаваньне непарадкаў і разлі-

ваньне крыві, замушэньне работніцкіх адносін (курсы „Robotnika“).

Пад закрыцьцем адзінага фронту, яны скуюць работніцкія партыі і прафэсыянальныя саюзы адзін на аднаго, падбураюць масу проці работніцкіх правадыроў.

... „Камітэты акцый“ маючыя на мэце нібыта абарону інтарэсаў работніцкай клясы і барацьбу з замахам капіталу, запраўды ёсьць толькі спосабамі дэарганізацыі работніцкай клясы, аслабленьня яе значаньня і уплываў (курс „Rob.“).

## ТУТЭЙШАЯ ХРОНІКА.

4. VIII.24 адбудзецца паседжаньне Рады Старшыняў Бел. Грам. Сабраньня.

Павестка дня: даклады Камісіяў: гаспадарчае, палітычнае, школьнае і інш. Паміж іншым, будучь заслуханы даклады аб адчыненьні курсаў беларускае мовы, аб устанаўленьні штату артыстаў для зімовага тэатру, аб выдавецтве кніжак, месячнага журналу і календара на 1925 год, аб адчыненьні школ і іншых бягучыя пытаньні.

— Кантроль дакумэнтаў. Калі скончыцца рэгістрацыя чужаземцаў, будзе пачаты кантроль дакумэнтаў ўсіх грамадзян м. Вільні.

— Эпідэміі. За апошні тыдзень на месце зарэгістравана чатыры выпадкі сыпнога тифу, два — брушнага, тры — дыфтэрыту, тры — ветраной востры, чатыры — крываўкі і адзін — одры. Сьмяротных выпадкаў — ад крываўкі — два.

— Рэгістрацыя афіцэраў. Афіцэры і вураднікі з былых заборчых арміяў, што жывуць у Вільні, ў Віленска-Троцкім і Ашмянскім паветах, каторыя дагэтуль не зарэгістраваліся ў Р. К. У. павінны зьявіцца ў урадовых гадзінах у Р. К. У. Вільня, для зарэгістраваньня з доказамі афіцэрскай службы і навуковага цэнзу. Апошнім срокам рэгістрацыі прызначана Міністэрствам вайсковых справаў 1 сьнежня 1924 году. Па гэтым сроку ўсе незарэгістраваныя афіцэры б. заборчых арміяў будуць зарэгістраваны, як шэрэнговыя.

— Цэны на серабро і золата. Ад 30 ліпня г. г. аддзелы Польскага Банку будуць плаціць за 1 грам серабра 10,4 грошай, а цэны на звонкую монету будуць гэтыя: за 1 сярэбраны рубель — 87 грошай, за 1 нямецкую марку — 52 грошы, за 1 аўстрыйскую карону пробы 835 — 43 грошы, за 5 аўстр. карон пробы 900 — 2 золотых 24 грошы. Гэтыя цэны вызначаны выключна для монэт нестарах, маючых поўную вагу.

— Новы дырэктар чугунак. Пан міністар чугунак, інжын. Тышка назначыў Прэзэсам Дырэкцыі Польскіх Чугунак у Вільні былога прэзэса ставіславаўскай дырэкцыі п. інж. Сташэўскага.

### Паштовая скрынка.

Я. Вераб'ю. Дзякуем за пісьмо. Падпісныя грошы можаце выслать да нас цераз найбліжэйшую ад вас пошту.

Чэхаславакія. Т. Грыб. Пісьмо Вашае адтрымалі. Просьбу спаўняем. Пішэце, як там жывецца.